



महाराष्ट्र शासन राजपत्र

असाधारण भाग चार

वर्ष ३, अंक ५]

सोमवार, जानेवारी ९, २०१७/पौष १९, शके १९३८

[पृष्ठे ३, किंमत : रुपये २३.००

असाधारण क्रमांक ६

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१७ चा महाराष्ट्र अध्यादेश क्रमांक ४.— महाराष्ट्र राज्य मागासवर्ग आयोग अधिनियम, २००५ यामध्ये सुधारणा करण्याकरिता अध्यादेश.	पृष्ठे १-३
--	---------------

सामाजिक न्याय व विशेष सहाय्य विभाग

मंत्रालय, मादाम कामा मार्ग, हुतात्मा राजगुरू चौक

मुंबई ४०० ०३२, दिनांक ९ जानेवारी २०१७.

MAHARASHTRA ORDINANCE No. IV OF 2017.

AN ORDINANCE

TO AMEND THE MAHARASHTRA STATE COMMISSION FOR
BACKWARD CLASSES ACT, 2005.

सन २०१७ चा महाराष्ट्र अध्यादेश क्रमांक ४.

महाराष्ट्र राज्य मागासवर्ग आयोग अधिनियम, २००५ यामध्ये सुधारणा
करण्याकरिता अध्यादेश.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ;

२००६ चा **आणि, ज्याअर्थी,** यात यापुढे दिलेल्या प्रयोजनांकरिता, महाराष्ट्र राज्य मागासवर्ग आयोग अधिनियम,
महा. ३४. २००५ यात सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे
अशी परिस्थिती अस्तित्वात असल्याबद्दल त्यांची खात्री पटली आहे ;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत :-

संक्षिप्त नाव व प्रारंभ. १. (१) या अध्यादेशास, महाराष्ट्र राज्य मागासवर्ग आयोग (सुधारणा) अध्यादेश, २०१७ असे म्हणावे.
(२) तो, तात्काळ अंमलात येईल.

सन २००६ चा महाराष्ट्र अधिनियम क्रमांक ३४ याच्या कलम ३ ची सुधारणा. २. महाराष्ट्र राज्य मागासवर्ग आयोग अधिनियम, २००५ याच्या कलम ३ मधील, पोट-कलम (२) च्या खंड (ग) मध्ये, “ प्रत्येकी एक ” या मजकुराऐवजी, “ किमान प्रत्येकी एक ” आणि “ सहा सदस्य ” या महा. ३४. मजकुराऐवजी, “ आठ सदस्य ” हा मजकूर दाखल करण्यात येईल.

निवेदन.

महाराष्ट्र शासनाच्या आणि राज्यातील इतर स्थानिक किंवा इतर प्राधिकरणांतील सेवांमध्ये अनुसूचित जाती व अनुसूचित जमातींखेरीज सामाजिकदृष्ट्या व शैक्षणिकदृष्ट्या मागासवर्गासाठी नियुक्त्या किंवा पदे आरक्षित करण्याची सुनिश्चिती करण्याकरिता, राज्यस्तरावर एक मागासवर्ग आयोग घटित करण्यासाठी तरतूद करण्याकरिता, महाराष्ट्र राज्य मागासवर्ग आयोग अधिनियम, २००५ (२००६ चा महा. ३४) अधिनियमित करण्यात आला आहे. तो आयोग, मागासवर्गांच्या सूचीमध्ये कोणत्याही वर्गास अंतर्भूत करण्याबद्दलची विनंती विचारात घेतो, तिची चौकशी, तपासणी करतो आणि त्याबाबत शिफारशी करतो आणि तसेच, त्यातील कोणत्याही वर्गाचा, त्यात कमी किंवा जास्त प्रमाणात अंतर्भाव झाल्याविषयीच्या तक्रारींचीही तपासणी करतो.

उक्त अधिनियमाच्या कलम ३ च्या पोट-कलम (२) च्या तरतुदीनुसार, उक्त आयोगामध्ये, जी सर्वोच्च न्यायालयाची किंवा उच्च न्यायालयाची न्यायाधीश आहे किंवा होती, अशी अध्यक्षपदस्थ व्यक्ती, अनुभवाधिष्ठित संशोधनाचा अनुभव असलेला एक समाजशास्त्रज्ञ आणि इतर मागासवर्गांशी संबंधित बाबींचे विशेष ज्ञान असलेले, राज्याच्या सहा महसूल विभागांपैकी प्रत्येक विभागामधून घेतलेला प्रत्येकी एक याप्रमाणे, सहा सदस्य, यांचा समावेश आहे.

२. नागरिकांचे अनेक वर्ग आपल्या वर्गाचा मागासवर्गांच्या सूचीत अंतर्भाव व्हावा यासाठी निवेदने देत असतात. त्याचबरोबर, नागरिकांच्या विवक्षित गटांचा मागासवर्गात अंतर्भाव करण्याकरिता लोक प्रतिनिधीदेखील आपली निवेदने सादर करीत असतात आणि अशी निवेदने आयोगास पाठविणे आवश्यक असते. आयोगाला, त्याची कार्ये पार पाडणे सुकर व्हावे याकरिता, शासनास, उक्त कलम ३(२)(ग) मध्ये नमूद केलेली आयोगाच्या सदस्यांची संख्या सहावरून आठ इतकी वाढवणे, इष्ट वाटते.

३. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी, महाराष्ट्र राज्य मागासवर्ग आयोग अधिनियम, २००५ (२००६ चा महा. ३४) यामध्ये सुधारणा करण्यासाठी, महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, म्हणून, हा अध्यादेश प्रख्यापित करण्यात येत आहे.

मुंबई,
दिनांक ९ जानेवारी २०१७.

चे. विद्यासागर राव,
महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

डॉ. सुरेन्द्रकुमार बागडे,
शासनाचे सचिव.